

## பஞ்ச புராணம்

## தொகுப்பு 9

### தேவாரம்

தலம்: சிதம்பரம்-கோயில்

பண்: திருக்குறுந்தொகை

இராகம்: சாவேரி

திருச்சிற்றம்பலம்

அன்னம் பாலிக்குந் தில்லைச்சிற் றம்பலம்  
பொன்னம் பாலிக்கு மேலுமிப் பூமிசை  
என்னம் பாலிக்கு மாறுகண் டின்புற  
இன்னம் பாலிக்கு மோஇப் பிறவியே.

### திருவாசகம்

பாட வேண்டும்நான் போற்றி நின்னையே  
பாடி நைந்துநைந் துருகி நெக்குநெக்கு  
ஆட வேண்டும்நான் போற்றி அம்பலத்து  
ஆடு நின்கழற் போது நாயினேன்  
கூட வேண்டும்நான் போற்றி இப்புழுக்  
கூடு நீக்கெனைப் போற்றி பொய்யெலாம்  
வீட வேண்டும்நான் போற்றி வீடுதந்து  
அருளு போற்றி நின்மெய்யர் மெய்யனே.

### திருவிசைப்பா

வான நாடுடை மைந்தனே ஓஎன்பன்  
வந்தருளாய் என்பன்  
பால்நெய் ஐந்துடன் ஆடிய படர்சடைப்  
பால்வண்ண னேஎன்பன்  
தேனமர் பொழில் சூழ்தரு தில்லையுள்  
திருநடம் புரிகின்ற  
ஏன மாமணிப் பூணணி மார்பனே  
எனக்கருள் புரியாயே.

## திருப்பல்லாண்டு

தாதையைத் தாளற வீசிய சண்டிக்கிவ்  
அண்டத் தொடுமுடனே  
பூதலத் தோரும் வணங்கப்பொற் கோயிலும்  
போனகமும் அருளிச்  
சோதி மணிமுடித் தாமமும் நாமமும்  
தொண்டர்க்கு நாயகமும்  
பாதகத் துக்குப் பரிசுவைத் தானுக்கே  
பல்லாண்டு கூறுதுமே.

## திருப்புராணம்

இறவாத இன்ப அன்பு வேண்டிப்பின் வேண்டு கின்றார்  
பிறவாமை வேண்டும் மீண்டும் பிறப்புண்டேல் உன்னை என்றும்  
மறவாமை வேண்டும் இன்னும் வேண்டும்நான் மகிழ்ந்து பாடி  
அறவாநீ ஆடும் போதுன் அடியின்கீழ் இருக்க என்றார்.

## திருப்புகழ்

இசைந்த ஏறுங் கரியுரி போர்வையும்	எழில்நீறும்
இலங்கு நாலும் புலியத ளாடையும்	மழுமானும்
அசைந்த தோடுஞ் சிரமணி மாலையும்	முடிமீதே
அணிந்த ஈசன் பரிவுடன் மேவிய	குருநாதா
உசந்த குரன் கிளையுடன் வேறற	முனிவோனே
உகந்த பாசக் கயிறொடு தூதுவர்	நலியாதே
அசந்த போதென் துயர்கெட மாமயில்	வரவேணும்
அமைந்த வேலும் புயமிசை மேவிய	பெருமாளே.

## வாழ்த்து

வான்முகில் வழாது பெய்க மலிவளம் சுரக்க மன்னன்  
கோன்முறை அரசு செய்க குறைவிலா துயிர்கள் வாழ்க  
நான்மறை அறங்கள் ஓங்க நற்றவம் வேள்வி மல்க  
மேன்மை கொள் சைவநீதி விளங்குக உலக மெல்லாம்.

திருச்சிற்றம்பலம்